

चचेरे भाई पर जानलेवा हमला, 10 साल की सजा

हरिभूमि न्यूज ►►पाटन

अमलेश्वर थाना क्षेत्र के ग्राम झीट में पारिवारिक विवाद के चलते अपने चचेरे भाई पर जानलेवा हमला करने वाले आरोपी को न्यायालय ने 10 वर्ष के सश्रम कारावास की सजा सुनाई है। यह फैसला अपर सत्र न्यायाधीश दुलार सिंह निर्मलकर की अदालत ने सुनाया। मामले में शासन की ओर से अतिरिक्त लोक अभियोक्तक शेखर वर्मा ने पैरवी की।

प्राप्त जानकारी के अनुसार 14 जुलाई 2025 को दोपहर करीब डेढ़ बजे झीट निवासी हुसैन मोहम्मद अपने पुत्र इकबाल मोहम्मद के साथ बाजार चौक स्थित दुकान में बैठे हुए थे। इसी दौरान उनका छोटा भाई का बेटा अनीस उर्फ



हनीफ मोहम्मद वहां पहुंचा और पारिवारिक विवाद को लेकर गाली-गलौच करने लगा। आरोपी ने हुसैन मोहम्मद को जान से मारने की धमकी भी दी और वहां से चला गया।कुछ समय बाद आरोपी दोबारा मोटरसाइकिल से दुकान पहुंचा। इस बार वह अपने साथ तलवारनुमा लोहे का चापड़ा लेकर आया था। आरोपी ने हुसैन

दोनों पक्षों के बीच थी पारिवारिक विवाद

मोहम्मद पर ताबड़तोड़ हमला कर दिया, जिससे उनके सिर और पेट में गंभीर चोटें आईं। घटना के बाद आरोपी मौके से फरार हो गया। घायल हुसैन मोहम्मद को खून से लथपथ हालत में तत्काल अस्पताल पहुंचाया गया।

मामले की सूचना पर अमलेश्वर पुलिस ने आरोपी को गिरफ्तार कर न्यायालय में पेश किया। विवेचना पूर्ण होने और दोनों पक्षों की दलील सुनने के बाद न्यायालय ने आरोपी अनीस उर्फ हनीफ मोहम्मद को हत्या के प्रयास के मामले में 10 वर्ष के सश्रम कारावास की सजा सुनाई। वहीं आर्म्स एक्ट के तहत भी आरोपी को 3 वर्ष के कारावास से दंडित किया गया है।

खबर संक्षेप

बीटकॉइन में निवेश का झांसा देकर 7.50 लाख की ठगी गिरफ्तार



भिलाई। बीटकॉइन का झांसा देकर ठगी करने वाले युवक को पुलिस ने गिरफ्तार किया है। शिक्षक नगर दुर्ग निवासी देवकी सोनकर ने शिकायत किया कि आरोपी चंगोराभाठा रायपुर निवासी पीलादास मानिकपुरी द्वारा बीटकॉइन में निवेश कर प्रतिमाह 12 से 13 प्रतिशत लाभ दिलाने का झांसे में आकर अलग-अलग समय में कुल 7.50 लाख रुपये नगद एवं यूपीआई माध्यम से रकम दिया गया। विवेचना के बाद पुलिस ने आरोपी पीलादास मानिकपुरी को चिन्हित कर रायपुर से पुलिस अभिरक्षा में लिया गया। पूछताछ करने पर आरोपी ने घटना को अंजाम देना स्वीकार किया। उसके पास से मोबाइल फोन भी जब्त किया गया। पुलिस आम नागरिकों से अपील करती है कि किसी भी प्रकार के निवेश, ऑनलाइन ट्रेडिंग, अधिक लाभ के प्रलोभन में आने से पूर्व संबंधित संस्था एवं व्यक्ति की सत्यता की जांच अवश्य करें।

अवैध शराब के साथ आरोपी गिरफ्तार



भिलाई। अवैध शराब के साथ व्यक्ति को पुलिस ने गिरफ्तार किया है। भिलाई तीन पुलिस ने बताया कि मुखबि से सूचना मिली कि उम्दा पीएम आवास स्थित किराना दुकान में अवैध रूप से शराब बेचा जा रहा है। पुलिस टीम पहुंची और आदर्श नगर भाठापारा चरोदा निवास रज्जोक मोहम्म कौी पकड़ा गया। उसके पास से पुलिस ने बोरी में रखे 36 पीवा शोलें मसाला देशी शराब जब्त किया। जिसकी कीमत 3600 रुपये आंकी गई है।

एक्सकेवेशन कार्यों की सुरक्षा लार्ज ग्रुप इंटरवेशन

भिलाई। भिलाई इस्पात संयंत्र के ज्ञानार्जन एवं विकास केंद्र के सभाभार में एक्सकेवेशन कार्यों से संबंधित सुरक्षा विषय पर लार्ज ग्रुप इंटरेशन (एलजीआई) का आयोजन किया गया। मुख्य अतिथि मुख्य महाप्रबंधक देवदत्त सप्तपथी थे। विभागीय कर्मियों को सुरक्षा मानकों को लेकर जागरूक किया गया। उप महाप्रबंधक अशोक जयवाणी ने एक्सकेवेशन कार्यों के दौरान उत्पन्न होने वाले संभावित खतरों एवं जोखिमों पर जानकारी दी। बीएन झा ने संयंत्र क्षेत्र में उत्खनन कार्यों के दौरान अपनाई जाने वाली आवश्यक सावधानियों, संरचनात्मक सुरक्षा तथा समन्वित कार्यप्रणाली के बारे में बताया। कार्यक्रम का संचालन अजय टल्लू एवं श्री अनुराग पाठक ने किया।

टीबी मरीजों को बांटी न्यूट्रिशन किट

दुर्ग। जामुल सीमेंट वर्क्स ने अपनी सीएसआर स्वास्थ्य पहल के तहत दुर्ग जिले के 100 टीबी मरीजों को न्यूट्रिशन किट का वितरण किया। इस पहल का उद्देश्य टीबी मरीजों को समुचित पोषण सहायता देकर उनके शीघ्र स्वास्थ्य लाभ में सहयोग करना और टीबी मुक्त भारत अभियान को जमीनी स्तर पर मजबूत करना है। मुख्य चिकित्सा एवं स्वास्थ्य अधिकारी डॉ. मनोज दानी की उपस्थिति में जामुल सीमेंट वर्क्स की ओर से सीएसआर प्रमुख जामिल अख्तर खान और उनकी टीम ने मरीजों को किट प्रदान की।

बढ़ते जलसंकट से मिली निजात, वार्डवासियों ने जताया आभार

वार्ड-7 के रह वसियों को मिली राहत नए बोर से आ रहा है भरपूर पानी

हरिभूमि न्यूज ►►कुम्हारी

वार्ड क्रमांक 07 में संचालित बोर खराब हो जाने के कारण पेयजल की समस्या बढ़ती जा रही थी जल संकट की स्थिति में इसके तत्काल निवारण हेतु बोर खनन कराया गया था लेकिन वह भी ड्राई हो गया साथ ही पूर्व में हुए बोर की सफाई भी की गई मगर यह प्रयास भी असफल रहा। वार्ड में जल आपूर्ति के लिए अस्थायी रूप से रोजाना 8 से 10 टैंकर जल की व्यवस्था की जा रही थी लेकिन फिर भी वार्ड क्रमांक 07 की माताएं बहने एवं रहवासियों की जल आपूर्ति की समस्या बनी हुई थी इसी बात को लेकर बर्फ की महिलाओं ने जल संकट से मुक्ति मिल गई। जल प्रभारी अश्वनी देशलहरे ने



अतः इस समस्या को तत्काल दूर करने नगर पालिका परिषद की अध्यक्ष श्रीमती मीना वर्मा एवं मुख्य नगर पालिका अधिकारी नेतराम चंद्राकर की अनुशंसा से एक और नए बोर खनन का कार्य किया गया। वार्डवासियों को जो असुविधा पर खेद व्यक्त करते हुए जल प्रभारी अश्वनी देशलहरे ने शुक्रवार की मध्य रात्रि स्वयं मौके

में उपस्थित रहकर बोर खनन करवाया। इस मौके पर पालिका अध्यक्ष, जल प्रभारी, वार्ड पार्षद लता खैरवार एवं वार्ड की महिलाओं ने पूजा अर्चना कर इसे प्रारम्भ किया गया और यह बोर पूरी तरह सफल रहा और लोगों को जल संकट से मुक्ति मिल गई। जल प्रभारी अश्वनी देशलहरे ने बताया कि अब इससे वार्डवासियों

दुर्घटनाओं की रोकथाम के लिए प्रशिक्षण मॉक ड्रिल और सुरक्षा ऑडिट जरूरी

कला मंदिर में हुई औद्योगिक सुरक्षा कार्यशाला

हरिभूमि न्यूज ►►मिलाई

जिले के खतरनाक और अति खतरनाक कारखानों में सुरक्षा व्यवस्था को मजबूत बनाने के लिए कला मंदिर में औद्योगिक स्वास्थ्य और सुरक्षा कार्यशाला आयोजित की गई।

कार्यशाला में उद्योगों के अधिकारियों के साथ कारखानों में होने वाली दुर्घटनाओं की रोकथाम, श्रमिकों की सुरक्षा तथा औद्योगिक सुरक्षा मानकों के पालन को लेकर विस्तृत चर्चा हुई और नवाचारों पर मंथन किया गया। इस दौरान विभिन्न उद्योगों से पहुंचे अधिकारियों ने अपने-अपने संस्थानों में किए जा रहे कार्यों, औद्योगिक सुरक्षा के लिए अपनाए जा रहे उपायों तथा सुरक्षा व्यवस्था को और प्रभावी बनाने के संबंध में अपने विचार साझा किए। साथ ही औद्योगिक सुरक्षा को लेकर किए जा रहे विभिन्न नवाचारों और पहलों की जानकारी भी दी।कार्यशाला की अध्यक्षता कलेक्टर अभिजीत सिंह



ने की। इस दौरान पुलिस अधीक्षक विजय अग्रवाल, भिलाई इस्पात संयंत्र के मुख्य महाप्रबंधक पीओ भल्ला, औद्योगिक स्वास्थ्य एवं सुरक्षा के उप संचालक मनीष कुंजाम सहित बीएसपी के अधिकारी और जिले के विभिन्न उद्योगों के प्रतिनिधि उपस्थित रहे। कार्यशाला में कारखानों में होने वाली दुर्घटनाओं की रोकथाम, श्रमिकों की सुरक्षा तथा औद्योगिक सुरक्षा मानकों के पालन को लेकर विस्तृत चर्चा की गई। कलेक्टर अभिजीत सिंह ने कहा कि औद्योगिक इकाइयों में श्रमिकों की सुरक्षा सर्वोच्च प्राथमिकता होनी

चाहिए। उन्होंने सभी उद्योग प्रबंधन को सुरक्षा मानकों का कड़ाई से पालन करने तथा श्रमिकों की सुरक्षित कार्य वातावरण उपलब्ध कराने के निर्देश दिए। कलेक्टर ने कहा कि दुर्घटनाओं की रोकथाम के लिए प्रशिक्षण, मॉक ड्रिल और सुरक्षा ऑडिट अत्यंत आवश्यक हैं। विभागीय अपेक्षाओं, उद्योगों को दिए जाने वाले सहयोग तथा औद्योगिक सुरक्षा व्यवस्था को और प्रभावी बनाने के विभिन्न पहलुओं पर विस्तार से चर्चा की गई। एजेंडावार विषयों की विस्तृत समीक्षा कर उन्हें प्रभावी रूप से क्रियान्वित करने पर जोर दिया गया।

अब गांव में भी कैमरे की निगरानी, बड़ी सुरक्षा

हरिभूमि न्यूज ►►सेलूट

ग्राम पंचायत औसर-डिघारी में सुरक्षा व्यवस्था को मजबूत बनाने एवं गांव में निगरानी बढ़ाने के उद्देश्य से प्रमुख स्थानों पर 15 सीसीटीवी कैमरे लगाए गए हैं। इस पहल से ग्रामीणों में सुरक्षा को लेकर विश्वास बढ़ा है तथा गांव में होने वाली गतिविधियों पर बेहतर निगरानी रखी जा सकेगी। ग्राम पंचायत द्वारा मुख्य चौक, पंचायत भवन, स्कूल, सार्वजनिक स्थानों एवं आवागमन वाले क्षेत्रों में सीसीटीवी कैमरे स्थापित किए गए हैं। सरपंच प्रियालता महिपाल ने बताया कि इस व्यवस्था से असामाजिक गतिविधियों पर नियंत्रण रखने, चोरी जैसी घटनाओं की रोकथाम करने तथा गांव में शांति एवं व्यवस्था बनाए रखने में



औसर-डिघारी में लगे 15 कैमरे



मदद मिलेगी। आने वाले समय में अन्य जगहों पर भी कैमरे लगाए जाएंगे। जल्द ही इसे पुलिस विभाग की त्रिनेत्र एप से भी जोड़ा जाएगा।ग्रामीणों ने पंचायत की इस पहल की सराहना करते हुए कहा कि आधुनिक तकनीक के उपयोग से गांव की सुरक्षा व्यवस्था और अधिक मजबूत होगी।

क्रांति सेना के कार्यकर्ताओं के खिलाफ पुलिस ने किया जुर्म दर्ज

हरिभूमि न्यूज ►►मिलाई

शंकराचार्य मेडिकल कॉलेज के डॉक्टर के खिलाफ कार्रवाई की मांग को लेकर छत्तीसगढ़ क्रांति सेना के कार्यकर्ता स्मृति नगर चौकी पहुंचे थे। जहां कार्यकर्ताओं ने चौकी में घुसकर जमकर नारेबाजी, कर्मियों से बहस कर रहे थे। इसे लेकर पुलिस ने कार्यकर्ताओं के खिलाफ जुर्म दर्ज किया है। पुलिस ने बताया कि पुलिस कर्मियों से अभद्रता की और शासकीय कार्य में कार्यकर्ता बाधा डाल रहे थे। जिसमें संगठन के चेतन चंदेल, राहुल वर्मा, सतीश, जागेश्वर वर्मा, नेमचंद, अप्पू मेश्राम एवं अन्य कार्यकर्ता पर पुलिस ने कार्रवाई किया है। चौकी में कार्यकर्ताओं के साथ हुए विवाद का वीडियो सोशल मीडिया में जमकर वायरल हो रहा है। वीडियो में सीएसपी सत्यप्रकाश तिवारी और क्रांति सेना के पदाधिकारियों के बीच जमकर बहस होता दिख रहा है। चौकी प्रभारी राजेश साहू प्रदर्शनकारियों को पहले समझाने का प्रयास किया। इसके बाद ही सुपेला थाना प्रभारी ने भी लोगों से समझाया लेकिन कार्यकर्ता नहीं



माने। तब सीएसपी ने प्रदर्शनकारियों को परिसर से बाहर निकाला। तब सीएसपी सत्यप्रकाश तिवारी थाना परिसर में एक अन्य मामले में दो पक्षों के बीच चर्चा करवा रहे थे। शोर-शराबा सुनकर वे बाहर आए और प्रदर्शनकारियों को समझाने का प्रयास किया। लेकिन प्रदर्शनकारी उनसे भी बहस करना शुकु कर दिया। उनकी मांग थी कि डॉक्टर के खिलाफ कार्रवाई की जाए। विवाद बढ़ने पर सीएसपी ने प्रदर्शनकारियों को परिसर से बाहर खदेड़ दिया। पुलिस ने भूपेन्द्र साहू की शिकायत पर डॉक्टर अनुराग चंद्राकर अपने कर्मियों के साथ पहुंचे और कार में स्क्रैच लगाने की बात को लेकर गाली-गलौज कर मारपीट की।

■ मामला स्मृति नगर चौकी का, जमकर हुआ था विवाद

जुर्म दर्ज किया गया है

आश्चर्य की शिकायत पर चेतन चंदेल और उनके साथियों के खिलाफ पुलिस ने जुर्म दर्ज किया है। संगठन के लोग पुलिस पर एकतरफा कार्रवाई का दावा बना रहे थे। डॉक्टर और अस्पताल कर्मियों के बीच हुए विवाद ने दोनों पक्षों की शिकायत मिली थी। पुलिस जांच के बाद कार्रवाई की गई।

-सत्य प्रकाश तिवारी, सीएसपी भिलाई नगर

अंचल की खबरें

श्रद्धांजलि सभा में याद किए गए विनोद बाबू



उतई। दुर्ग ग्रामीण विधानसभा क्षेत्र अंतर्गत ग्राम हनोदा स्थित गायत्री ज्ञान मंदिर में गायत्री परिवार छत्तीसगढ़-उड़ीसा जोन के संरक्षक, युगश्रुषि के समर्पित साधक एवं प्रखर वक्ता स्व. कृष्ण कुमार विनोद बाबू की स्मृति में श्रद्धांजलि सभा का आयोजन किया गया। कार्यक्रम संचालक देवी प्रसाद साहू ने बताया कि ग्राम हनोदा व आसपास के क्षेत्र में गायत्री परिवार की स्थापना एवं परिजनों को संगठित करने में महत्वपूर्ण भूमिका रही। कार्यक्रम में प्रमुख रूप से जिला पंचायत दुर्ग सभापति श्रद्धा साहू, ग्राम सरपंच लक्ष्मी साहू, उपसरपंच प्रकाश पटेल, गायत्री परिवार दुर्ग के जिला समन्वयक लोकनाथ साहू, दुर्ग ग्रामीण ब्लॉक समन्वयक डॉ. एन.के. सिन्हा, वरिष्ठ कार्यकर्ता डॉ. सी.एल. साहू, विकास चंद्राकर, गोवर्धन साहू, राधेश्याम साहू, फुदुकुराम साहू, मन्मूलाल साहू, गिरधर साहू, टीकम चंद्राकर, विमल साहू, प्रेमलाल साहू, बुद्धेश्वर साहू, विक्की साहू, रमाकांत देशमुख, रमेश्वर निषाद, टेमन साहू, दानेश्वर यादव, राजेश साहू, राकेश साहू, परमानंद चंद्राकर, खिलेश चंद्राकर, यामिनी चंद्राकर, गीतांजली साहू, राजकुमार साहू, ईश्वरी पटेल, मन्मू पटेल, देवी प्रसाद साहू, प्रज्ञानंद साहू, भेषराम पटेल, राहुल साहू, अरुण बघेल, बसंती कुंभकार, मधुबाला चंद्राकर एवं जागृति चंद्राकर सहित अनेक गणमान्यजन उपस्थित रहे।

आश्रम के बच्चों संग बांटी खुशियां

सेलुट। ग्राम रूही के पूर्व सरपंच सुरेश सिंगौर एवं ईश्वरी सिंगौर के पुत्र युवा समाजसेवी राजा सिंगौर ने अपना जन्मदिन रायपुर स्थित सेवा भारती मातृ छाया आश्रम में बच्चों के साथ मनाकर समाज सेवा का संदेश दिया। इस अवसर पर राजा सिंगौर ने आश्रम में रहने वाले बच्चों के साथ केक काटकर जन्मदिन मनाया तथा बच्चों को मिठाई और विभिन्न उपहार वितरित किए। बच्चों के बीच पहुंचकर उन्होंने उनसे आत्मीय मुलाकात की और खुशियां साझा कीं।

काव्य मंच पर गूंजा विरेन्द्र का स्वर

पाटन। विमलारा रायपुर में हुए अंतरराष्ट्रीय काव्य समारोह में “बस्तर न क स ल वा द मुक्त” साझा काव्य संग्रह का विमोचन हुआ। मुख्य अतिथि अमेरिका से आई कवयित्री डॉ. अनिता कपूर थी। अध्यक्षता छत्तीसगढ़ साहित्य अकादमी के अध्यक्ष शशांक शर्मा ने की। आयोजन के संयोजक डॉ. सुधीर शर्मा थे। वहीं जय जोहार साहित्य समिति की अध्यक्ष सीमा निगम की विशेष उपस्थिति रही। इस अवसर पर देश-विदेश के कवियों ने अपनी उत्कृष्ट रचनाओं का काव्य पाठ किया। जिसमें प्रधानपाठक विरेन्द्र कुमार साहू की रचनाओं को भी सराहना मिली। इस दौरान विरेन्द्र कुमार साहू के काव्य संग्रह “नक्सलवाद मुक्त बस्तर”का विमोचन भी किया गया। पुस्तक में देश-विदेश के रचनाकारों की रचनाओं के माध्यम से शांति, विकास एवं नक्सलवाद मुक्त बस्तर की परिकल्पना को सशक्त स्वर प्रदान किया गया है।

विधायक ललित चन्द्राकर ने किया शुभारंभ

मोबाइल फॉरेंसिक वैन की आधुनिक तकनीक से होगी अपराध की त्वरित और वैज्ञानिक जांच

हरिभूमि न्यूज ►►मिलाई

दुर्ग ग्रामीण विधायक ललित चंद्राकर ने सेक्टर-4, भिलाई स्थित बीएसपी अंग्रेजी माध्यम विद्यालय में अत्याधुनिक मोबाइल फॉरेंसिक वैन का शुभारंभ किया। इस अवसर पर उन्होंने कहा कि मुख्यमंत्री विष्णुदेव साय के नेतृत्व में छत्तीसगढ़ पुलिस को आधुनिक और तकनीकी रूप से सक्षम बनाने की दिशा में यह एक महत्वपूर्ण कदम है।

विधायक चंद्राकर ने कहा कि मोबाइल फॉरेंसिक वैन के शुभारंभ से अपराधों की जांच प्रक्रिया और अधिक वैज्ञानिक, त्वरित और प्रभावी होगी। आधुनिक तकनीकों से सुसज्जित यह वैन घटनास्थल पर ही साक्ष्यों के संकलन और



परिक्षण में महत्वपूर्ण भूमिका निभाएगी, जिससे अपराधों के शीघ्र निराकरण में सहायता मिलेगी और दोषियों को जल्द सजा दिलाना संभव होगा। विधायक ने कहा कि प्रधानमंत्री नरेंद्र मोदी का विजन है कि पुलिस स्मार्ट पुलिसिंग के माध्यम से जनता की मित्र बने। यह वैन उसी दिशा में एक बड़ा कदम है।

कार्यक्रम में दुर्ग संभागा आयुक्त सत्यनारायण राठौर, दुर्ग संभागा आईजी अभिषेक शांडिल्य, प्रभारी अधिकारी डॉ. पंकज ताम्रकर, वरिष्ठ पुलिस अधीक्षक विजय अग्रवाल, एडिशनल एसपी सुखनंदन राठौर सहित बड़ी संख्या में पुलिस और जिला प्रशासन के अधिकारी-कर्मचारी उपस्थित थे।

ख़बर संक्षेप

कौशल प्रतियोगिता में बीएसपी ने जीते 7 पुरस्कार



भिलाई। बीएसपी ने नई दिल्ली में आयोजित 36वीं राष्ट्रीय कार्य कौशल प्रतियोगिता में उत्कृष्ट प्रदर्शन करते हुए राष्ट्रीय स्तर पर अपनी तकनीकी दक्षता और कार्य कौशल का प्रभावशाली प्रदर्शन किया। प्रतियोगिता में बीएसपी के 7 प्रतिभागियों ने विभिन्न तकनीकी व्यवसायों में संयंत्र का प्रतिनिधित्व किया तथा उल्लेखनीय उपलब्धि हासिल करते हुए सभी प्रतिभागियों ने पुरस्कार प्राप्त किए। बीएसपी की टीम ने कुल 7 पुरस्कार अर्जित किए, जिनमें 3 प्रथम पुरस्कार, 3 द्वितीय और 1 तृतीय पुरस्कार शामिल हैं। प्रतिभागियों ने कारपेंटरी, इलेक्ट्रिशियन, फिटर, पीपलसी एवं टर्नर जैसे विभिन्न तकनीकी व्यवसायों में उत्कृष्ट प्रदर्शन किया। कारपेंटरी ट्रेड में राम सजन ने प्रथम पुरस्कार प्राप्त किया, जबकि इलेक्ट्रिशियन ट्रेड में अखिल कुमार राठौर ने प्रथम, फिटर ट्रेड में राजेंद्र कुमार नायक को प्रथम, वहीं इसी ट्रेड में प्रभुचरण जेना ने द्वितीय पुरस्कार अर्जित किया। पीपलसी श्रेणी में बी वेंकटा अम्पाराव ने द्वितीय पुरस्कार प्राप्त किया, जबकि कुन्द्रप्पा गुणेश ने तृतीय पुरस्कार हासिल किया।

डॉग्म शेल्टर सेक्टर-3 में बांटा अनाज और जरूरी सामान

भिलाई। लीनेने क्लब भिलाई ने अपने परमानेंट प्रोजेक्ट के तहत सेक्टर-3 स्थित डॉग्म शेल्टर में अनाज तथा अन्य जरूरतों का सामान वितरित किया। क्लब हर माह शेल्टर की जरूरतें पूछकर वहां सामान पहुंचाता है। शेल्टर में घायल, चोटिल या बीमारियों से संक्रमित डॉग्म को रेस्क्यू कर लाया जाता है। यहां उनका इलाज करवाकर स्वस्थ होने पर वापस छोड़ दिया जाता है। क्लब के इस प्रयास से सैकड़ों बेजुबानों को नई जिंदगी मिल रही है। इस अवसर पर क्लब अर्चना मिश्रा, अध्यक्ष कल्पना श्रीवास्तव, सचिव मनीषा सिन्हा, डॉ. मंजुलता गायकवाड़, संगीता कौरा, स्नेहा शर्मा सहित अन्य सदस्य उपस्थित थीं। क्लब पदाधिकारियों ने कहा कि बेजुबान जानवरों की सेवा ही सच्ची मानव सेवा है।

एनएचएम कर्मचारियों की लंबित मांगों पर हुई चर्चा

भिलाई। लोक स्वास्थ्य और परिवार कल्याण मंत्री श्याम बिहारी जायसवाल से छत्तीसगढ़ प्रदेश एनएचएम कर्मचारी संघ के प्रांतीय पदाधिकारियों ने चिरमिरी में मुलाकात की। इस दौरान एनएचएम कर्मचारियों की लंबित मांगों के संबंध में चर्चा हुई। मंत्री ने कर्मचारियों की मांगों को गंभीरता से सुनते हुए उन्हें जल्द पूर्ण करने सहमति प्रदान की।

दुर्ग जिला अध्यक्ष डॉ. आलोक शर्मा ने जानकारी दी कि स्वास्थ्य मंत्री श्याम बिहारी जायसवाल की सहमति और संघ के पदाधिकारियों की उपस्थिति में छत्तीसगढ़ प्रदेश राष्ट्रीय स्वास्थ्य मिशन कर्मचारी संघ का प्रदेश स्तरीय महासम्मेलन 14 जून को बलबीर सिंह जुनेजा इंडोर स्टेडियम रायपुर में

बड़ी घटनाओं के क्राइम सीन पर अब फॉरेंसिक वैन की मदद ली जाएगी। हर हादसे के बाद वैन और एक्सपर्ट मौके पर पहुंचेंगे। क्राइम सीन से एवेडेंस कलेक्ट करेंगे। अत्याधुनिक संसाधनों से लैस मोबाइल वैन को शनिवार को शिक्षामंत्री गजेंद्र यादव, सांसद विजय बघेल ने हरी झंडी दिखाकर रवाना किया। इस अवसर पर खादी ग्राम उद्योग बोर्ड अध्यक्ष राकेश पाण्डेय, आईजी अभिषेक शांडिल्य, कलेक्टर अभिजीत सिंह, एसपी विजय अग्रवाल, अपर सत्र न्यायाधीश दीपिका खोसले, संयुक्त संचालक अभियोजन बीएस राजपूत, अतिरिक्त पुलिस अधीक्षक सुखनंदन राठौर, सीजीएम नगर प्रशासन बीएसपी श्रीनिवास राव प्रमुख रूप से मौजूद थे।

गजेन्द्र यादव ने कहा कि मोबाईल फॉरेंसिक वैन के माध्यम से घटनास्थल पर ही वैज्ञानिक साक्ष्यों का संकलन एवं प्रारंभिक परीक्षण शीघ्रता से किया जा सकेगा, जिससे अपराधों की विवेचना अधिक प्रभावी एवं पारदर्शी बनेगी। उन्होंने इसे आधुनिक अपराध अनुसंधान की दिशा में एक महत्वपूर्ण कदम बताया तथा विश्वास व्यक्त किया कि इससे जिले में कानून व्यवस्था एवं अपराध नियंत्रण की और अधिक मजबूती मिलेगी। विजय बघेल ने कहा कि यह पहल पुलिस विभाग एवं फॉरेंसिक विज्ञान के समन्वय को मजबूत करेगी तथा न्यायिक प्रक्रिया में वैज्ञानिक साक्ष्यों की गुणवत्ता एवं विश्वसनीयता बढ़ाने में सहायक सिद्ध होगी।

डिजिटलाइजेशन से कोसों दूर है किसान, प्रचार में कमी बड़ा कारण

हरिभूमि न्यूज ►►भिलाई

देश के हर राज्य में किसान पेशान है, चाहे खाद हो या उत्पादन। व्यापारी अपने सामनों का मूल्य तो तय कर सकता है लेकिन किसान

■ प्रदेश में किसान आयोग का गठन कर किसानों का कार्य को उद्योग घोषित करने की मांग

नहीं। उन्हें पहने उत्पादन का सही कीमत नहीं मिल रहा। राज्य शासन को किसान आयोग का गठन करते हुए किसानों कार्य को उद्योग घोषित करनी चाहिए। उक्त बातें लोक जनशक्ति पार्टी रामविलास किसान प्रकोष्ठ के राष्ट्रीय अध्यक्ष धर्मेन्द्र मिश्रा ने कही।

धर्मेन्द्र मिश्रा ने कहा कि छत्तीसगढ़ प्रदेश को धान का कटोरा कहा जाता है किंतु चिंता का विषय है कि आज किसानों को बदहाल स्थिति का सामना करना पड़ रहा है।



कृषि के लिए पर्याप्त भूमि उपलब्ध होने के बावजूद आज कृषि योग्य भूमि का उपयोग रियायशी और अन्य व्यवसायिक कार्यों के लिए किया जा रहा है, जो चिंता का विषय है। प्रतिदिन हजारों किसान खेती किसानी छोड़कर अन्य रोजगार और व्यवसाय की ओर अग्रसर हो रहे हैं। छग प्रदेश अध्यक्ष शरद पाण्डेय ने कहा कि समितियों और खुले बाजार में डीएपी, यूरिया तथा अन्य सभी प्रकार के उर्वरकों की उपलब्धता सुनिश्चित करने सरकार को स्पष्ट और प्रभावनी नीति बनाए ना चाहिए। जिन किसानों के पास 5 एकड़ से अधिक कृषि भूमि है उन्हें

शिक्षामंत्री व सांसद ने विज्ञान प्रयोगशाला के लिए वैन का किया शुभारंभ



साक्ष्यों का सुरक्षित संकलन होगा, वैज्ञानिक परीक्षण में मिलेगी सहायता, जल्द सुलझेंगे केस

अभिषेक शांडिल्य ने कहा कि मोबाइल फॉरेंसिक वैन अत्याधुनिक वैज्ञानिक उपकरणों से सुसज्जित है, जिसके माध्यम से घटनास्थल पर ही प्रारंभिक वैज्ञानिक परीक्षण, साक्ष्यों का सुरक्षित संकलन एवं तकनीकी सहायता उपलब्ध कराई जा सकेगी। इससे अपराध अनुसंधान की प्रक्रिया अधिक त्वरित, प्रभावी एवं वैज्ञानिक बनेगी। क्षेत्रीय व्यायालयिक विज्ञान प्रयोगशाला कार्यालय के प्रमुख डॉ. पंकज ताम्बकर ने कहा कि वर्तमान समय में अपराधों की प्रकृति लगातार जटिल होती जा रही है। ऐसे में वैज्ञानिक साक्ष्यों की भूमिका अत्यंत महत्वपूर्ण हो गई है। मोबाइल फॉरेंसिक वैन के माध्यम से घटनास्थल पर तत्काल पहुंचकर वैज्ञानिक जांच को और अधिक सुदृढ़ बनाया जा सकेगा। कार्यक्रम का संचालन वरिष्ठ वैज्ञानिक अधिकारी डॉ. प्रज्ञा गजेन्द्र तथा वैज्ञानिक अधिकारी श्री शत्रुहन सिंह श्याम द्वारा किया गया। कार्यक्रम में विभाग के राजपत्रित अधिकारी, शासकीय अधिकर्ता तथा समस्त कर्मचारी उपस्थित रहे।

गंभीर रूप से झुलसे बच्चे को मिली नई जिंदगी

जवाहरलाल नेहरू चिकित्सालय और अनुसंधान केंद्र में हुआ उपचार

हरिभूमि न्यूज ►►भिलाई

जवाहरलाल नेहरू चिकित्सालय और अनुसंधान केंद्र का एडवांस बर्न केयर यूनिट गंभीर रूप से झुलसे मरीजों के लिए उम्मीद, संवेदना और विशेषज्ञ उपचार का महत्वपूर्ण केंद्र बनकर उभर रहा है। हाल ही में यूनिट ने लगभग 50 प्रतिशत तक झुलसे एक बाल मरीज का सफल उपचार किया गया।

बर्न विभागाध्यक्ष और मुख्य चिकित्सा अधिकारी चिकित्सा एवं स्वास्थ्य सेवाएं डॉ. उदय धाबड़ ने बताया कि अमेरिकन बर्न एसोसिएशन के अनुसार बच्चों में 20 प्रतिशत से अधिक तथा वयस्कों में 40 प्रतिशत से अधिक जलना अत्यंत गंभीर स्थिति मानी जाती है। संबंधित बाल मरीज कई दिनों तक अन्य अस्पतालों में उपचार के बाद सेप्टीसीमिया की अवस्था में जवाहरलाल नेहरू चिकित्सालय लाया गया था। शरीर के साथ-साथ

जन्म दिन पर काटा केक, चेहरे पर लौटी मुस्कान

बच्चे के मानसिक तनाव को कम करने के लिए एले हाउस में खिलौने, कार और मनोरंजन की व्यवस्था के साथ टीवी पर कार्टून फिल्में दिखाकर बच्चों का ध्यान दूर से हटाने का प्रयास किया गया। इलाज के दौरान एक समय ऐसा भी आया जब बच्चे की स्थिति अत्यंत गंभीर थी। शरीर सूज चुका था और सांस लेने में भी कठिनाई हो रही थी। संयोग से उसी दौरान बच्चे का जन्मदिन आया। ऐसे मायुक्त क्षण में बर्न यूनिट की टीम ने अस्पताल के कुछ क्षणों के लिए उसके चेहरे पर मुस्कान लौट आई।

मलद्वार और मूत्रमार्ग के आसपास का हिस्सा भी गंभीर रूप से प्रभावित हो चुका था, जिससे संक्रमण तेजी से फैलने की आशंका बनी हुई थी। ऐसी जटिल परिस्थिति में बर्न यूनिट की टीम ने केवल उपचार ही नहीं, बल्कि मरीज के संपूर्ण शारीरिक और मानसिक पुनर्वास पर कार्य किया। बार-बार ड्रेसिंग की आवश्यकता और असहनीय पीड़ा

के बीच मरीज को हाई प्रोटीन और फाइबर डाइट दी गई। वहीं नर्सों के माध्यम से पैरेंटल न्यूट्रिशन उपलब्ध कराया गया ताकि शरीर की रिकवरी प्रक्रिया को गति मिल सके। वहीं मुख्य चिकित्सा अधिकारी डॉ. कोशलेंद्र ठाकुर ने कहा कि एडवांस बर्न केयर यूनिट अस्पताल का अत्यंत महत्वपूर्ण विभाग है, जो गंभीर मरीजों के उपचार में पूरी निष्ठा

और संवेदनशीलता के साथ कार्य कर रहा है। इस सफल उपचार में अतिरिक्त मुख्य चिकित्सा अधिकारी (चिकित्सा एवं स्वास्थ्य सेवाएं) डॉ. अनिरुद्ध मेने, जूनियर ऑफिसर सुनीता साहू, वार्ड ईंचार्ज शोभा सिस्टर सहित नर्सिंग स्टाफ, ड्रेसर, सेनेटरी वर्कर और अटेंडेंट्स की सामूहिक भूमिका महत्वपूर्ण रही।

आयुवत ने साइकिल से किया वैशाली नगर जोन का औचक निरीक्षण

हरिभूमि न्यूज ►►भिलाई

लोगों को बेहतर मूलभूत सुविधाएं उपलब्ध कराने और वाडों की जमीनी हकीकत जानने के लिए निगम प्रशासन एक्शन मोड में है। इसी सिलसिले में शनिवार सुबह जोन 2 वैशाली नगर के अंतर्गत निगम आयुक्त राजीव कुमार

- वाडों की साफ-सफाई और बुनियादी सुविधाओं को परखने सड़कों पर उत्तरी टीम

पांडेय द्वारा विभिन्न वाडों और मुख्य मार्गों का साइकिल से सघन भ्रमण एवं निरीक्षण किया गया। सुबह-सुबह साइकिल पर निकले आयुक्त को देख जहां नागरिकों में कौतूहल रहा, वहीं प्रशासनिक अमला की पूरी तरह मुस्नैद नजर आया।

आयुक्त ने साइकिल से जोन-2 कार्यालय से शारदा विद्यालय रामनगर, गौरव पथ और गुनानक मार्केट होते हुए हेमू कल्याणी चौक से गोल मार्केट, राम जानकी मंदिर और वैशाली नगर थाना होते हुए दशहरा मैदान हनुमान मंदिर तक बारीकी से निरीक्षण किए।



सफाई, नालियों व कचरा संग्रहण केंद्र व व्यवस्थाओं का लिया जायजा

भमण हनुमान मंदिर सड़क-9 से सेंट जेवियर्स स्कूल, शांति नगर होते हुए सद्भावना चौक, जीरो रोड होते हुए भगत सिंह चौक (सांस्कृतिक भवन) तक फिर भगत सिंह चौक से पूर्व विधायक (स्व. भसीन जी) सड़क मार्ग होते हुए वापस जोन-2 वैशाली नगर कार्यालय पर इस निरीक्षण दौरे का समापन हुआ।इस दौरान आयुक्त ने सड़कों की सफाई, नालियों की स्थिति और कचरा संग्रहण व्यवस्था का कड़ा मुआयना किया। असमाजिक लोगों द्वारा कचरा में आग लगाया गया था, जिसे आयुक्त ने तत्काल बुझाने हेतु निर्देशित किया।

पेज 9 के शेष

बेरला-मिमोरी क्षेत्र ...

केवल सड़क और पुल निर्माण तक सीमित नहीं है, बल्कि क्षेत्र के विकास, निवेश और अवसरों के नए द्वार खोलने वाली पहल साबित होगी।

रोजगार की कमी ...

स्थानीय नागरिकों का मानना है कि यदि क्षेत्र में रोजगार सृजन, बाजार निगरानी और आवश्यक वस्तुओं की उपलब्धता पर प्रभावी कदम उठाए जाएं तो महंगाई और पलायन दोनों के दबाव को कुछ हद तक कम किया जा सकता है।

दुर्गा मंदिर वार्ड में विधायक देवेंद्र ने सुनी समस्याएं
हाईटेशन लाइन से जान-माल का खतरा

हरिभूमि न्यूज ►►भिलाई

दुर्गा मंदिर वार्ड सहित नगर निगम भिलाई के खुर्सीपार जोन 4 क्षेत्र के कई वाडों में लोग वर्षों से हाईटेशन शिन्नी तारों के कारण पेशान हैं। शनिवार को विधायक देवेंद्र यादव ने

- लोगों ने विधायक देवेंद्र को पेशानियों से कराया अवगत

प्रभावित वाडों का दौरा कर मौके का मुआयना किया तथा स्थानीय नागरिकों से चर्चा कर उनकी समस्याएं सुनीं।

क्षेत्र के नागरिकों ने बताया कि हाईटेशन तार काफी नीचे होने के कारण लोग घरों का निर्माण तक



नहीं करा पा रहे हैं। कई जगहों पर जान का खतरा बना हुआ है और पूर्व में दो से तीन दुर्घटनाएं भी हो चुकी हैं। इस गंभीर समस्या को लेकर क्षेत्रवासियों ने पूर्व में विधायक देवेंद्र यादव से मुलाकात कर समाधान की मांग की थी। विधायक देवेंद्र यादव ने इस मामले को विधायकसभा में ध्यानाकर्षण के

आशंका समाप्त हो।

मौका मुआयना के दौरान विधायक ने अधिकारियों को निर्देशित किया कि वार्ड क्रमांक 39, 40, 42, 45, 46 एवं 49 सहित प्रभावित क्षेत्रों में नीचे लटक रहे 11 केवी हाईटेशन तारों को प्राथमिकता के आधार पर हटाने अथवा शिफ्ट करने की प्रक्रिया जल्द शुरू की जाए। विधायक देवेंद्र यादव ने कहा कि बीएसपी क्षेत्र होने के कारण तकनीकी और प्रशासनिक प्रक्रियाएं लंबी हैं, लेकिन क्षेत्रवासियों की सुरक्षा और सुविधा के लिए ऐ आदेश एक वर्ष की अवधि के लिए घोषित किया गया है। अनाधिकृत लोगों का प्रवेश वर्जित रहेगा।

HEALTH TOWN

DR. ABHIMANYU'S
AYURVEDA MULTISPECIALITY HOSPITAL
PAIN | PANCHAKAMA | PILES | PREGA | GYN&OB | SKIN

Piles Care Clinic
ISO 9001:2015 Certified Clinic | Unit of Dr. Abhimanyu's Pain Relief Center
खरबानर रोगविज्ञान कक्षा केवलियों का इलाज
किना पीटकर के वातसीर (पाइरस), फिस्टुला (मार्गद) फिस्टा, फिलेडिडस राइनस का
लेजर मशीन /क्षार सूत्र द्वारा आपरेसन की सुविधा
लेडिस डॉक्टर उपलब्ध

> रात ठोका > घुटने के दर्द > पीठ व कमर दर्द > रूमिडिअरडिट > लिगामेंट के दर्द

> लार्डोसिस >गोफरा एक्को > प्रोजेनल कोलर > राटौर ने जकड़न

कंधा, गर्द, मांथीरिअर क सभी प्रकार के दर्द का इलाज

9 सिटी सेंटर - कृष्णा टॉकीज के सामने, सभा कॉलोनी रायपुर (छ.ग.) ☎ 9826446666

9 सेक्टर -7 कमल विहार, रायपुर (छ.ग.) ☎ 95224-68664, 62622-22003

विज्ञापन हेतु संपर्क करें : 0771-4242213, 7987119756, 9303508130

